

दिसम्बर से सप्ताह में 3 दिन पार्टी मुख्यालय पर जन सुनवाई होगी

मुख्यमंत्री भजनलाल ने अजेमर-बीकानेर संभाग के पार्टी पदाधिकारियों की बैठक ली

जयपुर, 23 नवम्बर। मुख्यमंत्री भजनलाल शर्मा ने रविवार को मुख्यमंत्री निवास पर अजेमर एवं बीकानेर संभाग के भाजपा जिला अध्यक्षों एवं मंडल अध्यक्षों सहित

- **मुख्यमंत्री ने कहा कि आगामी पंचायत चुनावों में कार्यकर्ताओं की अहम् भूमिका है। उन्हें जमीनी स्तर पर पूरी मेहनत से काम करना है।**
- **इस बैठक में भाजपा प्रदेशाध्यक्ष मदन राठौड़, राज्य वित्त आयोग अध्यक्ष अरूण चतुर्वेदी, सांसद सी.पी. जोशी व घनश्याम तिवाड़ी तथा पूर्व अध्यक्ष अशोक परनामी भी शामिल हुए।**

विभिन्न पदाधिकारियों के साथ संगठन से जुड़े महत्वपूर्ण विषयों पर संवाद किया। इस दौरान भाजपा प्रदेशाध्यक्ष मदन राठौड़, राज्य वित्त आयोग के अध्यक्ष अरूण चतुर्वेदी, सांसद सी.पी. जोशी, घनश्याम तिवाड़ी, पूर्व प्रदेशाध्यक्ष अशोक परनामी उपस्थित थे।

मुख्यमंत्री ने कहा कि भाजपा ऐसी पार्टी है जहाँ सब कार्यकर्ता गुलदस्ते के रूप में एकजुट होकर कार्य करते हैं और



मुख्यमंत्री भजनलाल शर्मा रविवार को मुख्यमंत्री निवास पर अजेमर एवं बीकानेर संभाग के भाजपा जिला अध्यक्षों एवं मंडल अध्यक्षों एवं पदाधिकारियों से मिले और संगठन से जुड़े महत्वपूर्ण विषयों चर्चा की।

यहां हर कार्यकर्ता को आगे बढ़ ने का मौका मिलता है। शर्मा ने कहा कि भाजपा कार्यकर्ता परिवार के काम से ज्यादा पार्टी के काम को प्राथमिकता देता है। उन्होंने कहा कि कार्यकर्ता को इतना सक्रिय होना चाहिए कि उसके क्षेत्र में हर कोई उसे पहचाने। उन्होंने कहा कि सभी कार्यकर्ताओं को सोशल मीडिया पर भी सक्रिय रहकर केन्द्र और राज्य की उपलब्धियों का प्रचार-प्रसार करना चाहिए।

मुख्यमंत्री ने कहा कि पूर्व प्रधानमंत्री स्व. अटल बिहारी वाजपेयी कहते थे कि पार्टी कार्यकर्ताओं की मेहनत से आगे बढ़े हैं। हमें जनता के बीच रहकर उनकी सेवा करनी है। कार्यकर्ता जनता के बीच जाकर उनकी समस्याएँ पृष्ठ और स्थानीय अधिकारियों की मदद से उनका

समाधान निकाले। कार्यकर्ता कार्यों की प्राथमिकता तय कर जिला अध्यक्ष के माध्यम से राज्य सरकार को अवगत कराएं। जिलों में मंडल स्तरीय बैठक नियमित और अनिवार्य रूप से आयोजित करें। आगामी पंचायती चुनावों में कार्यकर्ताओं की अहम भूमिका है, उन्हें जमीनी स्तर पर पूरी मेहनत के साथ काम करना है।

शर्मा ने कहा कि राज्य सरकार दिसम्बर में दो वर्ष का कार्यकाल पूरा करने जा रही है। इस अवसर पर आयोजित होने वाले कार्यक्रमों में कार्यकर्ता प्रत्येक विधानसभा क्षेत्र में कितने कार्य हुए उसके बारे में जनता को विस्तृत रूप से अवगत कराएं।

मुख्यमंत्री भजनलाल शर्मा ने अजेमर एवं बीकानेर संभाग की बैठक में महत्वपूर्ण घोषणा करते हुए कहा कि

आगामी माह से हर सप्ताह भाजपा प्रदेश मुख्यालय में कार्यकर्ताओं की जनसुनवाई होगी। उन्होंने कहा कि सप्ताह में तीन दिन-सोमवार, मंगलवार और बुधवार को दो मंत्री भाजपा प्रदेश मुख्यालय में उपस्थित रहेंगे, और कार्यकर्ताओं की समस्याएँ व सुझाव सुनेंगे। उन्होंने कहा कि इससे पार्टी संरचना मजबूत होगी और ग्राउंड लेवल कार्यकर्ताओं को सीधा प्लेटफॉर्म मिल सकेगा। उन्होंने कहा कि यह व्यवस्था कार्यकर्ताओं के लिए बूस्टर का काम करेगी और संगठन को और मजबूती देगी।

भाजपा प्रदेशाध्यक्ष मदन राठौड़ ने अपने संबोधन में कहा कि राज्य में दो वर्ष में उल्लेखनीय कार्य हुए हैं। राज्य सरकार ने अपनी दृढ़ इच्छाशक्ति से वर्षों से अटक के कई कार्य आगे बढ़ाए हैं।

मुख्यमंत्री ने बच्चों को पोलियो दवाई पिलाई

जयपुर, 23 नवम्बर। मुख्यमंत्री भजनलाल शर्मा ने रविवार को मुख्यमंत्री निवास पर बच्चों को पोलियो प्रतिरक्षक दवा पिलाकर राज्यस्तरीय उप राष्ट्रीय पल्स पोलियो अभियान का शुभारंभ किया। उन्होंने इस अभियान के लिए जनसहभागिता का आ न करते हुए कहा कि सभी अभिभावक अपने 5 वर्ष तक के बच्चों को पोलियो प्रतिरक्षक दवा अवश्य पिलाएं।

- **उन्होंने कहा, अगले दो दिन स्वास्थ्यकर्मी घर-घर जाकर बच्चों को दवा पिलायेंगे।**

प्रदेशभर में जन्म से पांच वर्ष तक के बच्चों को पोलियो प्रतिरक्षक दवा पिलाई जाएगी। दो बुंद दवा ही पोलियो जैसी गंभीर बीमारी से रक्षा कर सकती है।

उल्लेखनीय है कि रविवार (23 नवम्बर) को प्रदेशभर में पोलियो बुधों पर दवा पिलाने की सुविधा उपलब्ध कराई गई है। किसी कारणवश बुध पर दवा पीने नहीं वाले बच्चों को अगले दोदिन स्वास्थ्यकर्मी घर-घर जाकर दवापिलाएंगे। लगभग 1 करोड़ 8 लाख बच्चों को पोलियो दवा पिलाने के लिए सम्पूर्ण प्रदेश में 58 हजार 823 पोलियो बुध स्थापित किए गए हैं। 6 हजार 741 ट्रांजिट टीमें और 8 हजार 989 मोबाइल टीम की व्यवस्था भी की गई है।

मुख्यमंत्री ने ‘दो बुंद हर बार, पोलियो पर जीत रहे बरकरार’ पोस्टर का विमोचन भी किया। इस अवसर पर चिकित्सा एवं स्वास्थ्य विभाग की प्रमुख शासन सचिव गायत्री ए. राठौड़, बच्चों के अभिभावक सहित संबंधित अधिकारीगण उपस्थित थे।

अल्मोड़ा के स्कूल के पास विस्फोटक मिला

- **स्कूल के पास झाड़ियों में 161 जिलिग्नाइट की छड़ें व 20 किलो विस्फोटक मिला।**

मिले। इस बात की जानकारी उन्होंने स्कूल के प्रिंसिपल को दी। जिसके बाद उन्होंने तुरंत पुलिस को बताया।

शीतकालीन...

(प्रथम पृष्ठ का शेष) पोस्ट में कहा गया है, “संघ राज्य क्षेत्र चंडीगढ़ के लिए सिर्फ केंद्र सरकार द्वारा कानून बनाने की प्रक्रिया को सरल बनाने का प्रस्ताव अभी केंद्र सरकार के स्तर पर विचारधीन है। इस प्रस्ताव पर कोई अंतिम निर्णय नहीं लिया गया है। इस प्रस्ताव में किसी भी तरह से चंडीगढ़ की शासन-प्रशासन की व्यवस्था या चंडीगढ़ के साथ पंजाब या हरियाणा के परंपरागत संबंधों को परिवर्तित करने की कोई बात नहीं है। चंडीगढ़ के हितों को ध्यान में रखते हुए सभी हितधारकों से पर्याप्त विचार विमर्श के बाद ही उचित निर्णय लिया जाएगा। इस विषय पर चिंता की आवश्यकता नहीं है।

वैश्विक संस्थाओं में सुधार अब अनिवार्य हो गया है- मोदी

उन्होंने जोहान्सबर्ग में दक्षिण अफ्रीका व ब्राज़ील को एकजुट होकर कदम उठाने का सुझाव दिया

जोहान्सबर्ग, 23 नवम्बर। प्रधानमंत्री नरेन्द्र मोदी ने कहा है कि वैश्विक संस्थाएं 21 वीं सदी की वास्तविकताओं का प्रतिनिधित्व नहीं करतीं और भारत, ब्राजील तथा दक्षिण अफ्रीका को एक स्वर में दुनिया को संदेश देना चाहिए कि वैश्विक संस्थाओं में सुधार अब वैकल्पिक नहीं बल्कि जरूरी है। मोदी ने रविवार को यहां जी 20 शिखर सम्मेलन से इतर दक्षिण अफ्रीका के राष्ट्रपति सिरिल रामफोसा और ब्राजील के राष्ट्रपति लुला दा सिल्वा के साथ भारत-ब्राजील-दक्षिण अफ्रीका (इबसा) की बैठक में हिस्सा लिया।

उन्होंने कहा कि आतंकवाद के खिलाफ लड़ाई में भी तीनों देशों को सामंजस्य के साथ एकजुट होकर कदम उठाना चाहिए। उन्होंने कहा कि ये तीनों देश इस बिखरी और विभाजित दुनिया को एकता, सहयोग और मानवता को संदेश दे सकते हैं।

केरल के माकपा कार्यकर्ता ने चुनाव कार्यालय में आत्महत्या की

पलक्कड़, 23 नवंबर। केरल के पलक्कड़ जिले में पदालिकाड स्थित मार्क्सवादी कम्यूनिस्ट पार्टी (माकपा) के चुनाव समिति कार्यालय में रविवार को एक कार्यकर्ता का शव फंदे से लटका मिला।

मृतक की पहचान पदालिकाड निवासी सिवन (40) के रूप में हुई है। पार्टी कार्यकर्ता जब तड़के सुबह कार्यालय पहुंचे, तो उन्होंने शव को लटका हुआ पाया। यह कार्यालय मरुतरोड ग्राम पंचायत के वार्ड संख्या चार के स्थानीय निकाय चुनाव के लिए अस्थायी रूप से स्थापित किया गया था। पुलिस ने शव की जाँच की और उसे पोस्टमार्टम के लिए जिला अस्पताल भेज दिया गया है। फिलहाल, मौत के कारणों का पता नहीं चल पाया है। बता दें कि केरल में स्थानीय निकाय चुनाव दो चरणों में (9 और 11 दिसंबर को) होने वाले हैं। पलक्कड़ जिले में चुनाव 11 दिसंबर को निर्धारित है।

- **प्रधानमंत्री मोदी ने कहा कि आतंकवाद जैसे गंभीर विषय पर दोहरे मापदंड का कोई स्थान नहीं है।**

मोदी ने बैठक को संबोधित करते हुए कहा कि इबसा केवल तीन देशों का समूह नहीं है, यह तीन महाद्वीपों को जोड़ने वाला, तीन बड़ी लोकतांत्रिक शक्तियाँ, तीन बड़ी अर्थव्यवस्थाओं का महत्वपूर्ण मंच है। यह एक गहरा और आत्मीय बंधन भी है, जिसमें विविधता भी है, साझे मूल्य और साझी आकांक्षाएँ भी हैं। मोदी ने सुझाव देते हुए कहा कि सबसे पहले तीनों देशों को एकजुट होकर वैश्विक संस्थाओं में सुधार के लिए एकजुट होकर आवाज उठानी चाहिए। उन्होंने कहा ,’ सबसे पहले, हम तीनों देश इस बात पर सहमत हैं कि

एसआईआर सुधार नहीं, थोपा हुआ जुल्म है- राहुल

नई दिल्ली, 23 नवंबर। वोटर लिस्ट रिविजन (एसआईआर) पर राहुल गांधी बुरी तरह से बिफर पड़े। उन्होंने कहा कि एसआईआर कोई सुधार नहीं बल्कि थोपा गया जुल्म है। उन्होंने एक्स पर एक पोस्ट में ये बात कही। उन्होंने कहा कि चुनाव आयोग ने ऐसा सिस्टम बनाया है जिससे वोटर थक हार जाए और वोट चोरी बिना रोक-टोक जारी रहे।

राहुल गांधी ने अपने पोस्ट में बीएलओ की खुदकुशी का मुद्दा भी उठाया। राहुल गांधी ने लिखा- एसआईआर के नाम पर संघा पर अफरा-तफरी मचा रखी है - नतीजा? तीन हफ्तों में 16 बीएलओ की जान चली गई। हार्ट अटैक, तनाव, आत्महत्या - एसआईआर कोई सुधार नहीं, थोपा गया जुल्म है।

एसआईआर के जरिए वोट चोरी का आरोप लगाते हुए उन्होंने आगे लिखा- ईसीआई ने ऐसा सिस्टम बनाया है जिसमें नागरिकों को खुद को तलाशने के लिए 22 साल पुरानी मतदाता सूची

वैश्विक संस्थान 21वीं सदी की वास्तविकताओं से कोसों दूर है। संयुक्त राष्ट्र सुरक्षा परिषद में हममें से कोई भी देश स्थायी सदस्य नहीं है। इससे स्पष्ट है कि वैश्विक संस्थाएँ आज की दुनिया का प्रतिनिधित्व नहीं करतीं। इसलिए इबसा को एक स्वर में पूरे विश्व को संदेश देना चाहिए कि संस्थागत सुधार अब विकल्प नहीं, अनिवार्यता है। उन्होंने कहा कि इसी तरह से आतंकवाद के खिलाफ लड़ाई में भी हमें करीबी सामंजस्य से आगे बढ़ ना होगा। ऐसे गंभीर विषय पर किसी भी प्रकार के दोहरे मापदंड का कोई स्थान नहीं है। वैश्विक शांति और समृद्धि के लिए, हमें इस विषय पर एकजुट होकर कदम उठाने चाहिए। प्रधानमंत्री ने कहा कि 2021 में भारत की इबसा अध्यक्षता में तीनों देशों के राष्ट्रीय सुरक्षा सलाहकारों की पहली बैठक हुई। उन्होंने कहा कि सुरक्षा सहयोग को मजबूत करने के लिए हम इसे संस्थागत रूप दे सकते हैं।

- **उन्होंने कहा, आयोग चाहता है, वोटर थक जाए व वोट चोरी बेरोकटोक जारी रहे।**

के हज़ारों स्कैन पन्ने पलटने पड़ें। मकसद साफ़ है - यही मतदाता थककर हार जाए, और वोट चोरी बिना रोक-टोक जारी रहे।

राहुल गांधी ने चुनाव आयोग की पारदर्शिता और जवाबदेही पर भी सवाल उठाया।

उन्होंने लिखा-भारत दुनिया के लिए अत्याधुनिक सॉफ्टवेयर बनाता है, मगर भारत का चुनाव आयोग आज भी कागज़ों का जंगल खड़ा करने पर ही अड़ा है। अगर नीयत साफ़ होती तो लिस्ट डिजिटल, सर्वेचल और मशीन-रिडेबल होती - और ईसीआई 30 दिन की हड़बड़ी में अंधाधुंध काम ठेलने के बजाय उचित समय ले कर पारदर्शिता और जवाबदेही पर ध्यान देता।

अमेरिका जी-20 में नहीं आया, द.अफ्रीका ने उसे अध्यक्षता नहीं सौंपी

द.अफ्रीकी राष्ट्रपति रामफोसा ने समापन भाषण में भारत की जमकर तारीफ की

जोहान्सबर्ग, 23 नवंबर। दुनिया के सबसे अमीर देशों और शीर्ष विकासशील अर्थव्यवस्थाओं के संगठन जी20 की बैठक रविवार को अभूतपूर्व तनातनी के बीच समाप्त हो गई। जी20 के अगले अध्यक्ष अमेरिका के बहिष्कार की वजह से मौजूदा अध्यक्ष और दक्षिण अफ्रीकी राष्ट्रपति सिरिल रामफोसा ने खुद ही रस्म निभाई और गेवल बजाया। रामफोसा ने अपने समापन भाषण में भारत की भी जमकर तारीफ की।

दक्षिण अफ्रीका के राष्ट्रपति रामफोसा ने कहा कि दो दिवसीय विचार-विमर्श के बाद जी20 शिखर सम्मेलन संपन्न हो गया, जिसकी नींव भारत, ब्राजील और इंडोनेशिया ने रखी थी। उन्होंने कहा कि हमने इंडोनेशिया, भारत और ब्राजील के कार्यों से बहुत कुछ सीखा। कई मायनों में यहां जो कुछ घटित हुआ है, वह लोबल जाऊथ के इन तीन देशों द्वारा रखी गई बुनियाद पर आधारित है।

दक्षिण अफ्रीकी राष्ट्रपति ने कहा कि जी20 दक्षिण अफ्रीका का घोषणापत्र

- **अमेरिका ने दूतावास के एक अधिकारी को जी-20 की अध्यक्षता का हैडओवर लेने भेजा था। द.अफ्रीका ने कहा कि एक जूनियर अधिकारी को राष्ट्रपति का गेवल सौंपना राष्ट्रपति का अपमान होगा।**

महज शब्दों से कहीं बढ़ कर है। यह टोस कार्टवाई के लिये प्रतिबद्धता है जिससे दुनिया के हर हिस्से में लोगों का जीवन बेहतर होगा।

राष्ट्रपति ने कहा कि हम इस साल महत्वपूर्ण चुनौतियों के बीच मिले और साबित किया कि बड़ी कठिनाइयों के समय में भी बेहतर दुनिया के प्रयास के लिए हम एकजुट हो सकते हैं।

बता दें कि इस जी20 समिट में न तो अमेरिकी राष्ट्रपति डॉनल्ड ट्रंप आए और न ही उन्होंने अपने किसी अधिकारी को भेजा। यह जी20 के इतिहास में पहली बार है कि अगले अध्यक्ष को गैरमौजूदगी में समिट खत्म हुई है। ट्रंप ने दक्षिण अफ्रीका पर अपने यहां रहने वाले गोरे अल्पसंख्यकों पर हिंसक अत्याचार का आरोप लगाते हुए समिट का बायकोट किया था। इसे लेकर काफी

समय से तनातनी चल रही थी। 2008 में गठन के बाद से पहला मौका है, जब अमेरिका, रूस और चीन तीनों के नेता जी20 समिट में शामिल नहीं हुए।

व्हाइट हाउस ने समिट खत्म होने से पहले अपने दूतावास के एक अधिकारी को जी20 की अध्यक्षता का हैडओवर लेने के लिए भेजने की बात कही थी, लेकिन दक्षिण अफ्रीका ने इनकार कर दिया। अफ्रीका का कहना था कि किसी जूनियर अधिकारी को अध्यक्षता का गेवल सौंपना राष्ट्रपति रामफोसा का अपमान होगा। विवाद इतना बढ़ा कि कोई भी अमेरिकी अधिकारी समिट में नहीं पहुंचा। दक्षिण अफ्रीका का कहना है कि हैडओवर अब बाद में किया जाएगा। हो सकता है कि विदेश मंत्रालय में इसकी रस्म पूरी की जाए।

बांग्लादेश ने भारत से शेख हसीना का प्रत्यार्पण मांगा

ढाका, 23 नवंबर। मोहम्मद युनुस के नेतृत्व वाली बांग्लादेश की अंतरिम सरकार ने नई दिल्ली को एक आधिकारिक पत्र भेजकर अपदस्थ प्रधानमंत्री शेख हसीना के प्रत्यर्पण की मांग की है। देश के अंतरराष्ट्रीय अपराध

- **मोहम्मद युनुस के नेतृत्व वाली अंतरिम सरकार ने भारत को इस संबंध में अधिकारिक पत्र भेजा।**

न्यायाधिकरण (आईसीटी-बीडी) ने उन्हें मौत की सजा सुनाई है।

सरकारी बांग्लादेश संगबाद संस्था (बीएफएस) ने विदेश मामलों के सलाहकार तौहीद हुसैन के हवाले से बताया कि यह पत्र बीते शुक्रवार को भेजा गया था। गौरतलब है कि आईसीटी ने 17 नवंबर को शेख हसीना और तत्कालीन गृह मंत्री असदुज्जामां खान कमाल को मानवता के खिलाफ अपराध करने के आरोप में मृत्युदंड सुनाया था। मामले में तीसरे आरोपी पूर्व पुलिस प्रमुख चौधरी अब्दुल्ला अल मामुन को पांच साल की जेल की सजा सुनाई गई थी।